

អនុក្រឹត្យ

ស្តីពី

ការគ្រប់គ្រង និងការត្រួតពិនិត្យ ការនាំចូល
ការដលិត ការលក់ ការទិញដូរ ការចែកចាយ
និង ការប្រើប្រាស់អាវុធជាសិទ្ធិគ្រប់ប្រភេទ



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ : ៣៨ អនក្រ.បក

អនុក្រឹត្យ

ស្តីពី

**ការគ្រប់គ្រង និងការត្រួតពិនិត្យ ការនាំចូល ការផលិត ការលក់
ការទិញដូរ ការចែកចាយ និងការប្រើប្រាស់អាវុធជាតិផ្ទះគ្រប់ប្រភេទ**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពី
ការតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពី ការរៀបចំ
និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យ
ប្រើច្បាប់ ស្តីពី ការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១៩៦/០៧ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាស
ឱ្យប្រើច្បាប់ស្តីពីការបង្កើតក្រសួងការពារជាតិ
- បានឃើញអនុក្រឹត្យលេខ ១៦ អនក្រ ចុះថ្ងៃទី ២០ ខែ ធ្នូ ឆ្នាំ ១៩៩៣ ស្តីពី ការរៀបចំ និងការប្រព្រឹត្តទៅ
នៃក្រសួងមហាផ្ទៃ
- បានឃើញអនុក្រឹត្យលេខ ៣៧ អនក្រ-គត ចុះថ្ងៃទី ១៦ ខែ កុម្ភៈ ឆ្នាំ ១៩៩៩ ស្តីពីការកែសំរួលរចនា
សម្ព័ន្ធចាត់តាំងក្រសួងការពារជាតិ
- បានឃើញក្រឹត្យលេខ ១១ ក្រ ចុះថ្ងៃទី ០៧ ខែ កុម្ភៈ ឆ្នាំ ១៩៩២ ដែលប្រកាសអោយប្រើច្បាប់ស្តីពី ការ
ផ្ដន្ទាទោស ការកាន់អាវុធ និងការពាក់សំលៀកបំពាក់ឯកសណ្ឋានដោយខុសពីបទបញ្ជា
- បានឃើញច្បាប់ព្រហ្មទណ្ឌអន្តរកាល

- បានការឯកភាពពីគណៈរដ្ឋមន្ត្រី ក្នុងកិច្ចប្រជុំពេញអង្គនាថ្ងៃទី ៣០ ខែ មករា ឆ្នាំ ១៩៩៩

សំរេច

ជំពូកទី ១

បទប្បញ្ញត្តិទូទៅ

មាត្រា ១.-

អនុក្រឹត្យនេះមានគោលដៅបង្ការ និងបង្ក្រាប ដើម្បីគ្រប់គ្រង និង ត្រួតពិនិត្យ ការកាន់កាប់ ការស្តុក ការនាំចូល ការផលិត ការលក់ ការទិញដូរ ការចែកចាយ និងការប្រើប្រាស់អាវុធជាតិផ្ទុះគ្រប់ប្រភេទ ដែលគ្មានការអនុញ្ញាតពីស្ថាប័ន មានសមត្ថកិច្ច ។

មាត្រា ២.-

ចាត់ទុកជាអាវុធជាតិផ្ទុះ រួមមាន :

- ១- កាំភ្លើងវែង កាំភ្លើងខ្លីគ្រប់ប្រភេទ ។
- ២- កាំភ្លើងប្រភេទឧស្ម័នហៀរទឹកភ្នែក ឬសន្លប់ ឬឧស្ម័នពុល ។
- ៣- កាំភ្លើងស្វ័យប្រវត្តិ ពាក់កណ្តាលស្វ័យប្រវត្តិគ្រប់ប្រភេទ ។
- ៤- កាំភ្លើងខ្ទប់សម្លេង ឬឧបករណ៍ខ្ទប់សម្លេង ។
- ៥- រ៉ុកកែតគ្រប់ប្រភេទ ។
- ៦- អាវុធតីមីគ្រប់ប្រភេទ ។
- ៧- អាវុធដីវិស្វាស្ត្រគ្រប់ប្រភេទ ។
- ៨- ដំបងឆក់គ្រប់ប្រភេទ ។
- ៩- គ្រាប់បែក គ្រាប់មីនគ្រប់ប្រភេទ ។
- ១០- ជាតិផ្ទុះ ឬសារធាតុផ្ទុះគ្រប់ប្រភេទ ។
- ១១- គ្រាប់កាំភ្លើងគ្រប់ប្រភេទ ។

មាត្រា ៣.-

អាវុធជាតិផ្ទុះគ្រប់ប្រភេទ ដូចមានចែងក្នុងមាត្រា ២ នៃអនុក្រឹត្យនេះ មិនអាចជាកម្មវត្ថុនៃកម្មសិទ្ធិឯកជនបាន ឡើយ ។

ជនណាដែលសព្វថ្ងៃនេះ មានអាវុធជាតិផ្ទុះ ទោះជាទុកនៅទីកន្លែងណាក៏ដោយ ត្រូវយកអាវុធជាតិផ្ទុះនោះមកប្រគល់អោយ អាជ្ញាធរមានសមត្ថកិច្ច តាមការកំណត់ដោយ ប្រកាសអន្តរក្រសួង របស់ក្រសួងមហាផ្ទៃ និងក្រសួងការពារ ជាតិ ។

មាត្រា ៤.-

ហាមដាច់ខាត ការលក់ ការទិញដូរ ការធ្វើអំណោយ ការស្តុកទុកក្នុងផ្ទះ ឬទីកន្លែងណាផ្សេងទៀតនូវអារ៉ុច ជាតិ ផ្ទះដូចមានចែងក្នុងមាត្រា ២ នៃអនុក្រឹត្យនេះនៅលើទឹកដីនៃព្រះរាជាណាចក្រកម្ពុជា ។

មាត្រា ៥.-

ការនាំចូល ការផលិត អារ៉ុចជាតិផ្ទះគ្រប់ប្រភេទជាសមត្ថកិច្ចរបស់រាជរដ្ឋាភិបាល :

- តាមសំណើរបស់រដ្ឋមន្ត្រីក្រសួងការពារជាតិ បើអារ៉ុច ជាតិផ្ទះនោះបំរើអោយវិស័យការពារជាតិ ។
- តាមសំណើរបស់រដ្ឋមន្ត្រីក្រសួងមហាផ្ទៃ បើអារ៉ុច ជាតិផ្ទះនោះបំរើអោយវិស័យសន្តិសុខជាតិ ។

ការដឹកជញ្ជូនអារ៉ុច ជាតិផ្ទះ គ្រប់ប្រភេទ នៅផ្ទៃក្នុងប្រទេស ជាសមត្ថកិច្ចរបស់ក្រសួងមហាផ្ទៃ បើអារ៉ុចជាតិផ្ទះ នោះ បំរើអោយវិស័យសន្តិសុខជាតិ ឬជាសមត្ថកិច្ចរបស់ក្រសួងការពារជាតិ បើអារ៉ុច ជាតិផ្ទះនោះបំរើអោយវិស័យការ ពារជាតិ ។

ជំពូកទី ២

ការគ្រប់គ្រង និងការត្រួតពិនិត្យការប្រើប្រាស់អាវុធជាតិផ្ទះគ្រប់ប្រភេទ

មាត្រា ៦.-

ក្រសួងការពារជាតិមានភារកិច្ចទទួលខុសត្រូវលើការងារគ្រប់គ្រង និងការត្រួតពិនិត្យការប្រើប្រាស់អារ៉ុច និងជាតិ ផ្ទះគ្រប់ប្រភេទក្នុងកងយោធពលខេមរភូមិន្ទ និងកងរាជអារ៉ុចហត្ថ រួមទាំងអារ៉ុចជាតិផ្ទះគ្រប់ប្រភេទ ដែលបានរក្សា ទុកក្នុងឃ្នាំង ។

មាត្រា ៧.-

ក្រសួងមហាផ្ទៃមានភារកិច្ចទទួលខុសត្រូវលើការងារគ្រប់គ្រង និងការត្រួតពិនិត្យ ការប្រើប្រាស់អារ៉ុច និងជាតិផ្ទះ គ្រប់ប្រភេទក្នុងកងកម្លាំងនគរបាលជាតិ មន្ត្រីរាជការស៊ីវិល កងជីវពល និងកងសន្តិសុខធនាគារជាតិនៃកម្ពុជា រួមទាំង អារ៉ុចជាតិផ្ទះគ្រប់ប្រភេទដែលបានរក្សាទុកក្នុងឃ្នាំង ។

មាត្រា ៨.-

ការនាំចូល ការប្រើប្រាស់ ការដឹកជញ្ជូន ការស្តុកទុកក្នុងឃ្នាំងនូវជាតិផ្ទះ ឬសារធាតុផ្ទះគ្រប់ប្រភេទសំរាប់បំរើឱ្យ ការផលិត ឬសេវាកម្មសាធារណៈ ត្រូវមានការយល់ព្រមពីរដ្ឋមន្ត្រីក្រសួងមហាផ្ទៃ ។

នីតិវិធី និងបែបបទនៃការសុំលិខិតអនុញ្ញាតនេះត្រូវកំណត់ដោយប្រកាសក្រសួងមហាផ្ទៃ ។

ជំពូកទី ៣

អំពីសមត្ថកិច្ចក្នុងការចេញលិខិត

អនុញ្ញាតអោយប្រើប្រាស់អាវុធ និងជាតិផ្ទុះគ្រប់ប្រភេទ

មាត្រា ៩.-

ក្រសួងការពារជាតិ មានសិទ្ធិផ្តល់លិខិតអនុញ្ញាតអោយប្រើប្រាស់អាវុធ និងជាតិផ្ទុះគ្រប់ប្រភេទចំពោះកងយោធពលខេមរភូមិន្ទ និងកងរាជអាវុធបាត ។

មាត្រា ១០.-

ក្រសួងមហាផ្ទៃមានសិទ្ធិផ្តល់លិខិតអនុញ្ញាតអោយប្រើប្រាស់អាវុធ និងជាតិផ្ទុះគ្រប់ប្រភេទចំពោះ កងកម្លាំងនគរបាលជាតិ មន្ត្រីរាជការស៊ីវិល កងជីវពល និងកងសន្តិសុខធនាគារជាតិនៃកម្ពុជា ។

មាត្រា ១១.-

នីតិវិធី និងលក្ខខណ្ឌនៃការសុំលិខិតអនុញ្ញាតអោយប្រើប្រាស់អាវុធ និងជាតិផ្ទុះសំរាប់កងយោធពលខេមរភូមិន្ទ កងរាជអាវុធបាត កងកម្លាំងនគរបាលជាតិ មន្ត្រីរាជការស៊ីវិល កងជីវពល និងកងសន្តិសុខធនាគារជាតិនៃកម្ពុជាត្រូវកំណត់ ដោយប្រកាសអន្តរក្រសួង របស់ក្រសួងមហាផ្ទៃ និងក្រសួងការពារជាតិ ។

ជំពូកទី ៤

សិទ្ធិប្រើប្រាស់កាំភ្លើងខ្លីជាលក្ខណៈផ្ទាល់ខ្លួន

មាត្រា ១២.-

មន្ត្រីរាជការស្ថាប័នស៊ីវិល ដែលអាចអនុញ្ញាតអោយប្រើប្រាស់កាំភ្លើងខ្លីយកតាមខ្លួនមួយនាក់មួយដើមជាលក្ខណៈផ្ទាល់ខ្លួនបានតាមការកំណត់ថ្នាក់ដូចខាងក្រោម :

- នៅស្ថាប័ននីតិបញ្ញត្តិ សមាជិកព្រឹទ្ធសភា សមាជិករដ្ឋសភា សមាជិកក្រុមប្រឹក្សាធម្មនុញ្ញ និងសមាជិកខុត្តមក្រុមប្រឹក្សានៃអង្គចៅក្រម ។
- នៅសាលាជំរះក្តី គឺ ប្រធាន និងអគ្គព្រះរាជអាជ្ញាតុលាការកំពូល ។
- នៅក្រសួង ស្ថាប័ន ចាប់ពីថ្នាក់អគ្គនាយកឡើងទៅ ។
- នៅខេត្ត ក្រុង រាជធានីភ្នំពេញ ចាប់ពីអភិបាលរងខេត្ត ក្រុងឡើងទៅ ។
- នៅស្រុក ខ័ណ្ឌ គឺអភិបាលស្រុក ខ័ណ្ឌ ។

មាត្រា ១៣.-

កងយោធពលខេមរភូមិន្ទ កងរាជអាវុធបាត និងកងកម្លាំងនគរបាលជាតិ អាចអនុញ្ញាតអោយប្រើប្រាស់កាំភ្លើងខ្លីយកតាមខ្លួនមួយនាក់មួយដើមជាលក្ខណៈផ្ទាល់ខ្លួនបានចាប់ពីថ្នាក់វរសេនីយ៍ឯកឡើងទៅ ។

មាត្រា ១៤.~

ចំពោះកងយោធពលខេមរភូមិន្ទ កងរាជអាវុធហត្ថ កងកម្លាំងនគរបាលជាតិ ក្រៅពីការកំណត់ក្នុងមាត្រា ១៣ នៃ អនុក្រឹត្យនេះ អាចប្រើប្រាស់អាវុធ ជាតិផ្ទុះបានតែក្នុងពេលប្រតិបត្តិការ ។

ក្នុងពេលប្រតិបត្តិការនេះ ត្រូវមានភ្ជាប់ជាមួយលិខិតបញ្ជាបេសកកម្ម និងមានលិខិតអនុញ្ញាតប្រើប្រាស់អាវុធជាតិ ផ្ទុះ ជាលក្ខណៈសមូហភាព ។

-ចំពោះលិខិតបញ្ជាបេសកកម្មនៃកងយោធពលខេមរភូមិន្ទត្រូវចុះហត្ថលេខាដោយខុទ្ទកាល័យក្រសួងការពារជាតិ ឬ ខុទ្ទកាល័យអគ្គបញ្ជាការដ្ឋាន នៃកងយោធពលខេមរភូមិន្ទ ឬមេបញ្ជាការជើងគោក ឬមេបញ្ជាការជើងទឹក ឬមេបញ្ជាការ ជើងអាកាស ឬមេបញ្ជាការកងរាជអាវុធហត្ថ ឬមេបញ្ជាការយោធាភូមិភាគ ឬមេបញ្ជាការតំបន់ប្រតិបត្តិការសឹក រង ។

សមត្ថកិច្ចចុះហត្ថលេខាលើលិខិតបញ្ជាបេសកកម្មនៃកងយោធពលខេមរភូមិន្ទ ដែលពុំមានចែងខាងលើត្រូវកំណត់ ដោយអគ្គមេបញ្ជាការនៃកងយោធពលខេមរភូមិន្ទ ។

-ចំពោះលិខិតបញ្ជាបេសកកម្មនៃកងកម្លាំងនគរបាលជាតិ កងសន្តិសុខធនាគារជាតិនៃកម្ពុជា ត្រូវចុះហត្ថលេខា ដោយអគ្គនាយកនគរបាលជាតិ ឬស្នងការនគរបាលខេត្ត ក្រុង ។

ក្រោយពេលចប់កិច្ចប្រតិបត្តិការភ្លាម ត្រូវយកអាវុធ ជាតិផ្ទុះ រួមទាំងលិខិតប្រើប្រាស់អាវុធ ជាតិផ្ទុះនោះ មករក្សា ទុកនៅតាមអង្គភាពសាមី ។

កំរិតនៃកិច្ចប្រតិបត្តិការដែលចាំបាច់ ត្រូវប្រើប្រាស់អាវុធ ជាតិផ្ទុះគ្រប់ប្រភេទ ត្រូវកំណត់ដោយប្រកាស អន្តរក្រ ស្នងរបស់ក្រសួងមហាផ្ទៃ និងក្រសួងការពារជាតិ ។

មាត្រា ១៥.~

ជនបរទេសគ្មានសិទ្ធិប្រើប្រាស់អាវុធ ជាតិផ្ទុះគ្រប់ប្រភេទ ។

មាត្រា ១៦.~

កាំភ្លើងវែង មិនអនុញ្ញាតអោយប្រើប្រាស់ជាលក្ខណៈផ្ទាល់ខ្លួនឡើយ ។

មាត្រា ១៧.~

ហាមយកអាវុធ ជាតិផ្ទុះគ្រប់ប្រភេទ ចូលក្នុងរាជធានីភ្នំពេញ លើកលែងតែមានការអនុញ្ញាតពីក្រសួងមហាផ្ទៃ ឬ ក្រសួងការពារជាតិ ។

បែបបទ និងលក្ខខណ្ឌ នៃការសុំអនុញ្ញាតយកអាវុធ ជាតិផ្ទុះគ្រប់ប្រភេទ ចូលរាជធានីភ្នំពេញ និងចំនួនបុស្តីទទួល ធ្វើអាវុធ ជាតិផ្ទុះត្រូវកំណត់ដោយប្រកាសអន្តរក្រសួងរបស់ក្រសួងមហាផ្ទៃ និងក្រសួងការពារជាតិ ។

ជំពូកទី ៥
ទោសប្បញ្ញត្តិ

មាត្រា ១៨._

ត្រូវផ្ដន្ទាទោសដាក់ពន្ធនាគារតាមច្បាប់ ស្តីពីការផ្ដន្ទាទោសការកាន់អាវុធ និងការពាក់សំលៀកបំពាក់ឯកសណ្ឋាន ដោយខុសពីបទបញ្ជា និងច្បាប់ព្រហ្មទណ្ឌអន្តរកាលចំពោះជនណាដែលបានប្រព្រឹត្តល្មើស និងចំណុចណាមួយខាងក្រោម នេះ :

- ១-ជនណាប្រព្រឹត្តល្មើសនឹងមាត្រា ៣ មាត្រា ៤ មាត្រា ៨ មាត្រា ១២ មាត្រា ១៣ មាត្រា ១៤ មាត្រា ១៥ មាត្រា ១៦ នៃអនុក្រឹត្យនេះ ។
- ២-ជនណាដែលនាំចូល លក់ ទិញដូរ កាន់កាប់ រក្សាទុក យកអាវុធ ជាតិផ្ទុះ ឬគ្រាប់រំសេវតាមខ្លួន ដោយគ្មាន លិខិតអនុញ្ញាត ។
- ៣- ជនណាដែលបានផ្តល់អោយ បានអោយខ្លី ឬបានជួលអាវុធជាតិផ្ទុះ ឬគ្រាប់រំសេវដែលខ្លួនមានទៅជន ដទៃ ។
- ៤-ជនណាបានដកកាំភ្លើងភ្នំអ្នកដទៃ ឬបាញ់តំរាមកំហែងអ្នកដទៃ ឬបាញ់ខ្យល់ ភ្លៀង ព្យុះ ឬបាញ់លេង ឬការបាញ់សាកក្រៅពីកន្លែងបាញ់សាកដែលកំណត់ដោយក្រសួងមហាផ្ទៃ ឬក្រសួងការពារជាតិ ។

មាត្រា ១៩._

ជនណាមានលិខិតអនុញ្ញាតយកអាវុធតាមខ្លួនហើយធ្វើអោយបាត់គ្រាប់កាំភ្លើង ឬមានចំនួនគ្រាប់កាំភ្លើងលើសពី ការអនុញ្ញាតអោយប្រើប្រាស់ដោយគ្មានមូលហេតុត្រឹមត្រូវ ជននោះត្រូវដកហូតអាវុធ និងលិខិតអនុញ្ញាតនោះមកវិញ ។
ចំនួនគ្រាប់កាំភ្លើងដែលអនុញ្ញាតអោយប្រើប្រាស់ត្រូវកំណត់ដោយប្រកាសអន្តរក្រសួងរបស់ក្រសួងមហាផ្ទៃ និង ក្រសួងការពារជាតិ ។

មាត្រា ២០._

វត្ថុតាងនៃបទល្មើសដែលមានចែងក្នុងអនុក្រឹត្យនេះ ត្រូវរឹបអូសទុកជា សម្បត្តិរដ្ឋ និងត្រូវបញ្ជូន អោយទៅអគ្គនាយកដ្ឋាននគរបាលជាតិ ដើម្បីគ្រប់គ្រង លើកលែងតែអាវុធផុសផុលដែលជាសម្ភារៈសឹកត្រូវបញ្ជូនទៅអគ្គបញ្ជាការដ្ឋាននៃ កងយោធពលរខេមរភូមិន្ទ ដើម្បីគ្រប់គ្រង ។

មាត្រា ២១._

ត្រូវដកហូតអាវុធ និងលិខិតអនុញ្ញាតអោយប្រើប្រាស់អាវុធ ព្រមទាំងមិនអោយប្រើប្រាស់អាវុធជាស្ថាពរពីជនណា ដែលបានយកអាវុធ ឬជាតិផ្ទុះទៅបង្កបទល្មើស ។

មាត្រា ២២._

អាជ្ញាធរមានសមត្ថកិច្ចណា ចេញលិខិតអោយប្រើប្រាស់អាវុធខុសពីការកំណត់ដូចមានចែងក្នុងមាត្រា១២ មាត្រា

១៣ និងមាត្រា១៤ នៃអនុក្រឹត្យនេះត្រូវផ្ដន្ទាទោសតាមច្បាប់ ជាធរមាន ។

ជំពូកទី ៦

អន្តរប្បញ្ញត្តិ

មាត្រា ២៣.~

ក្រោយអនុក្រឹត្យនេះចូលជាធរមាន ក្រសួងការពារជាតិ និងក្រសួងមហាផ្ទៃ ត្រូវពិភាក្សាពិការផ្ទេរកងជីវពលពីក្រសួងការពារជាតិ មកក្រសួងមហាផ្ទៃ ។

មាត្រា ២៤.~

ជនដែលមានសិទ្ធិប្រើប្រាស់កាំភ្លើងខ្លីជាលក្ខណៈផ្ទាល់ខ្លួន តាមការកំណត់ដូចមានចែងក្នុងមាត្រា ១២ និងមាត្រា១៣ នៃអនុក្រឹត្យនេះត្រូវមកសុំលិខិតអនុញ្ញាតប្រើប្រាស់អាវុធពីក្រសួងមហាផ្ទៃ ចំពោះនគរបាលជាតិ និងមន្ត្រីរាជការស៊ីវិល ឬក្រសួងការពារជាតិ ចំពោះកងយោធពលខេមរភូមិន្ទ និងកងរាជអាវុធហត្ថក្នុងរយៈពេលយ៉ាងយូរពីរខែក្រោយអនុក្រឹត្យនេះចូលជាធរមាន ។

ក្នុងករណីមិនអនុវត្តត្រឹមត្រូវតាមការកំណត់ខាងលើនេះ សាមីជនត្រូវទទួលខុសត្រូវចំពោះមុខច្បាប់និងត្រូវរឹបអូសអាវុធនោះទុកជាសម្បត្តិរដ្ឋ ។

មាត្រា ២៥.~

ក្រោយអនុក្រឹត្យនេះចូលជាធរមានរាល់ក្លឹបបាញ់ស៊ីប ក្លឹបបាញ់កំសាន្តបែបកីឡាទាំងអស់ត្រូវបិទ ។

ចំពោះអាវុធជាតិផ្ទុះគ្រប់ប្រភេទ ដែលមាននៅក្នុងក្លឹបទាំងអស់ ត្រូវយកមកប្រគល់អោយអគ្គនាយកដ្ឋាននគរបាលជាតិ ដើម្បីរក្សាទុកជាសម្បត្តិរដ្ឋ ។

ជំពូកទី ៧
អវសានប្បញ្ញត្តិ

មាត្រា ២៦.

អនុក្រឹត្យលេខ ៦២ អនក្រ-បក ចុះថ្ងៃទី ៣១ ខែ កក្កដា ឆ្នាំ ១៩៩៥ និងបទប្បញ្ញត្តិទាំងឡាយណាដែលផ្ទុយនឹង អនុក្រឹត្យនេះ ត្រូវទុកជានិរាករណ៍ ។

មាត្រា ២៧.

រដ្ឋមន្ត្រី ទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ សហរដ្ឋមន្ត្រីក្រសួងការពារជាតិ រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន ពាក់ព័ន្ធ និងអភិបាលខេត្ត ក្រុង ត្រូវអនុវត្តអនុក្រឹត្យនេះ អោយមានប្រសិទ្ធភាពចាប់ ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ៣០ ខែ មេសា ឆ្នាំ ១៩៩៩

នាយករដ្ឋមន្ត្រី
ហត្ថលេខា និងត្រា
ហ៊ុន សែន

បានជំរាបជូន

សម្តេចនាយករដ្ឋមន្ត្រី

សហរដ្ឋមន្ត្រីក្រសួងមហាផ្ទៃ សហរដ្ឋមន្ត្រីក្រសួងការពារជាតិ

| | | | |
|----------|------------|----------|------------------------------------|
| ហត្ថលេខា | ហត្ថលេខា | ហត្ថលេខា | ហត្ថលេខា |
| ស ខេង | យូ ហុកគ្រី | ឡៅ បាញ់ | អ្នកអង្គម្ចាស់ សុីសុវត្ថិ សិរីរត្ត |

កន្លែងទទួល

- ខុទ្ទកាល័យព្រះមហាក្សត្រ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យនាយករដ្ឋមន្ត្រី
- ដូចមាត្រា ២៧
- ឯកសារ-កាលប្បវត្តិ